

گلگت بلتستان: آئینی حکم نامہ اور مضمرات

عبدالرشید ترابی[°]

گلگت بلستان تاریخی اعتبار سے ریاست جموں و کشمیر کا حصہ ہے۔ تقسیم ہند سے قبل اسے سیاسی لحاظ سے تین صوبوں، یعنی جموں، کشمیر اور لداخ گلگت میں تقسیم کیا گیا تھا۔ ۱۹۴۷ء میں شروع ہونے والی تحریک جہاد کے نتیجے میں ریاست کا ایک حصہ آزاد ہو کر آزاد جموں و کشمیر کہلایا، جب کہ لداخ اور گلگت کو مجاہدین نے اپنی جدوجہد سے آزاد کروا کر ۱۹۴۷ء کو آزادی کا اعلان کیا اور حکومت پاکستان کو خطے کے انتظام و انصرام کی دعوت دی۔ ۱۳ اگست ۱۹۴۸ء اور ۵ جنوری ۱۹۴۹ء کو جو قراردادی منظور ہوئیں، ان کی رو سے بھی پاکستان اور بھارت دونوں نے ان اصلاح کو ریاست جموں و کشمیر کا حصہ تسلیم کیا جس کا اعتراف دونوں کے ریاستی آئین میں بھی موجود ہے۔ نیز جنگ بندی کے بعد اقوام متحده کے جو بصریں تقدیمات ہوئے وہ ریاست کے باقی حصوں کی طرح یہاں پر اب بھی موجود ہیں۔

اس وقت چونکہ رسائل و رسائل اور مواصلات کے ذرائع بہت محدود تھے، اس لیے ۲۸ اپریل ۱۹۴۹ء کو حکومت پاکستان اور حکومت آزاد کشمیر کے درمیان ایک معاهدے کے تحت گلگت بلستان کا انتظام و انصرام عارضی طور پر حکومت پاکستان کے حوالے کر دیا گیا۔ اس معاهدے پر حکومت پاکستان کی طرف سے مرکزی وزیر مشتاق احمد گورمانی اور حکومت آزاد جموں و کشمیر کی طرف سے صدر ریاست سردار محمد ابراہیم خان اور چودھری غلام عباس مرحوم صدر آل جموں و کشمیر

مسلم کافرنز نے دشمنی کیے۔ خود عوامی جمہوریہ چین کے ساتھ معاہدے اور پاکستان کی اعلیٰ عدالتوں کے فیصلوں کی رو سے بھی یہ علاقے ریاست کا حصہ ہیں۔

سیاسی عمل نہ ہونے کی وجہ سے وہاں یک جہتی کی فضا متاثر ہو رہی ہے۔ صدیوں سے وہاں تمام مکاتب فکر مکمل بھائی چارے کی فضائیں رہتے رہے ہیں۔ لیکن رفتہ رفتہ یورو کریمی نے رائے عامہ کو تقویم کرنے کے لیے اہل تشیع اور آغا خان کمیونٹی کو باور کرایا کہ آزاد جموں و کشمیر میں شمولیت سے آپ ایک کمزوری اقلیت میں تبدیل ہو جائیں گے۔ آپ لوگ تعلیم و ترقی کے لحاظ سے بھی بہت آگے ہیں، اس لیے الگ صوبے کا مطالبہ کرو، تاکہ آپ اقلیت میں تبدیل ہونے سے نفع سکیں۔ یورو کریمی اوس علاقے کی تاریخی حیثیت کا کملانہ علم تھا اور وہ یہ بھی سمجھتی تھی کہ مسئلہ کشمیر کے پیس منظر میں الگ صوبہ بنانا محال ہے۔ وہ سمجھتے تھے کہ اس ہتھکندے سے رائے عامہ تقسیم ہو گی اور آزاد جموں و کشمیر کے ساتھ ملنے کا امکان مسدود ہو کر موجودہ 'جوں کی توں' حیثیت برقرار رہے گی، جہاں وہ سیاہ و سفید کی مالک ہے۔

ایک اہم عامل آغا خان کا بھی ہے، جن کے پیروکاروں کی ایک بڑی تعداد ہنڑہ اور غذر کے اخلاص میں مقیم ہے۔ یہ کمیونٹی نہایت تعلیم یافتہ اور باوسائل ہے۔ آغا خان روول سپورٹ پروگرام (AKRSP) کے ذریعے پورے گلگت بلستان میں خاص طور پر جہاں جہاں ان کی اپنی کمیونٹی ہے، وہاں ان کے تغیر و ترقی کے لیے گذشتہ تین عشروں سے مسلسل کام ہو رہا ہے۔ آغا خان کوان کے پیروکار 'حاضر امام' تصور کرتے ہیں اور نہ ہی معاملات میں انھیں حقی اتحاری تعلیم کرتے ہیں۔ موجودہ امام پرنس کریم آغا خان کو پاکستان میں آمد کے موقع پر سربراہ ریاست کا پرڈوکول ملتا ہے، بلکہ ساری دنیا میں وہ اس نوعیت کے پرڈوکول سے مستفید ہوتے ہیں۔

بین الاقوامی اداروں سے خصوصی تعلقات کی وجہ سے وہ آغا خان فاؤنڈیشن کے لیے بے پناہ وسائل فراہم کرتے ہیں، جن سے یورو کریمی بھی مستفید ہوتی ہے۔ اسلام آباد اور گلگت کے یورو کریمیں ریٹائرمنٹ کے بعد آغا خان فاؤنڈیشن اور آغا خان روول سپورٹ پروگرام میں بھاری معاوضوں پر ملازمتوں کے حصول کے موقع پیدا کرتے رہتے ہیں۔ محتاط اندازے کے مطابق شمالی علاقے جات کے مجموعی بجٹ سے بھی زیادہ وسائل آغا خان فاؤنڈیشن سالانہ بروے کار

لاتی ہے۔ اس کے باوسائیں ہونے کا اندازہ اس امر سے بھی لگاسکتے ہیں کہ فاؤنڈیشن کے پاس تین ہیلی کا پڑ موجود ہیں، جو یور و کریسی کی صواب دید پر ہی رہتے ہیں۔ دل پر امر یہ ہے کہ آغا خان روول سپورٹ پروگرام کے تحت صرف گلگت بلستان میں نہیں، بلکہ چترال اور وسطی ایشیا میں بھی اثر و نفوذ میں وسعت آ رہی ہے۔ بڑی تعداد میں یورپی باشندے بھی ان اداروں میں کام کرتے ہیں، جن کی دل چھپیوں اور اہداف کے بارے میں کسی کو معلوم نہیں کہ کیا ہیں؟ جزل پرویز مشرف کے دور میں جس طرح تعلیم کو آغا خان بورڈ کی وساطت سے مغربی آقاؤں کے حوالے کرنے کی کوشش کی گئی، اس کی وجہ سے بعض باخبر حلقوں یہ سوال بھی اٹھاتے ہیں کہ ایسے ادارے جن کا میں الاقوامی کردار بھی بڑا ملکوک ہے، ان کو اس قدر اہمیت کیوں دی جا رہی ہے؟ کیا ریاست کے بغیر سر برہ حکومت کے پروٹوکول سے مستفید ہونے والی شخصیت کے لیے کسی ریاست کا بندوبست تو مطلوب نہیں ہے؟

پاکستان میں پیپلز پارٹی کی موجودہ حکومت نے گلگت بلستان کو با اختیار نظام حکومت دینے کا جس طرح اعلان کیا ہے اس سے بہت سے ٹکوک و شبہات پیدا ہو گئے۔ اس لیے کہ جن اصطلاحات اور اختیارات کے ساتھ یہ نظام دیا گیا ہے یہ وہاں ایک خاص مکتبہ فکر کے علاوہ کسی کا بھی مطالبہ نہ تھا۔

راے عامہ تقسیم ہونے کے نتیجے میں تین نقطے ہائے نظر سامنے آئے ہیں:

۱- ”علاقوں کو اپنے تاریخی پس منظر کے اعتبار سے آزاد ریاست جموں و کشمیر کے ساتھ شامل کیا جائے“۔ اہل سنت، جماعت اسلامی، جمیعت العلماء اسلام، جموں و کشمیر لبریشن فرنٹ اور قوم پرست جماعتوں اس نقطے نظر کی حامی ہیں۔

۲- ”ان علاقوں کو صوبائی درجہ دیا جائے“۔ تحریک جعفریہ، ان کی برادر تنظیمیں اور پیپلز پارٹی اسی نقطے نظر کی حامی ہیں، اور آغا خان، بحیثیت کیونٹی بھی اس نقطے نظر کی وکالت کرتے ہیں۔

۳- ”ان علاقوں کو بالکل خود مختار ریاست بنایا جائے“۔ نیشنل بلاورستان فرنٹ سے وابستہ تنظیمیں اسی نقطے نظر کا پرچار کرتی رہی ہیں۔

ٹویل عمل کے بعد ۲۰۰۰ء میں تمام جماعتوں پر مشتمل گلگت بلستان نیشنل لائنس معرض وجود

میں آیا، جس میں تینوں نقطے ہائے نظر کے حامیوں نے اپنے اپنے موقف سے رجوع کرتے ہوئے ایک متفقہ موقف پر اتفاق کر لیا۔ جس کا خلاصہ یہ ہے کہ:

اپنے تاریخی پس منظر کے اعتبار سے چونکہ یہ علاقے ریاست جموں و کشمیر کا حصہ ہیں، اس لیے مسئلہ کشمیر کے حل تک ان علاقوں کو:

۱- آزاد جموں و کشمیر طرز کا با اختیار نظام حکومت دیا جائے، جس میں انتظامی اور عدالتی تمام ادارے داخلی لحاظ سے خود اختیار اور با اختیار ہوں۔

۲- دونوں یونیٹس، یعنی آزاد جموں و کشمیر اور گلگت بلستان کو تحریک آزادی کشمیر کی تقویت اور ریاست کی علماتی وحدت کے لیے کشمیر کو نسل میں مساوی نمائندگی دی جائے اور کو نسل کو دو اکائیوں کا ایوان بالا قرار دیا جائے جس کے سربراہ وزیر اعظم پاکستان ہوں۔

۳- مسئلہ کشمیر پر ہونے والی بات چیت کے تمام مراحل میں گلگت بلستان کے نمائندگان کو بھی حق نمائندگی دیا جائے۔

جناب عنایت اللہ شاہی، جناب مشتاق احمد ایڈ ووکیٹ اور دیگر قائدین نے شب و روز محنت کر کے تمام سیاسی جماعتوں اور مکاتب فکر کو اس موقف پر متفق کر لیا لیکن حکومت نے نہ صرف اس متفقہ موقف کو نظر انداز کر کے میکنچ کا اعلان کیا، بلکہ ان قائدین سے کماہنہ مشاورت کا اہتمام بھی نہیں کیا جس سے ٹکلوک و شبہات میں اضافہ ہو جاتا ہے۔

ٹکلوک و شبہات میں مزید اضافہ یوں بھی ہوا کہ وزارت خارجہ کے اجلاس میں جہاں آزاد جموں و کشمیر کی قیادت نے دونوں انداز میں اس میکنچ کو مسترد کرتے ہوئے اسے تحریک آزادی کشمیر کے لیے سرم قاتل قرار دیا اور اپنے تحفظات سے آگاہ کیا، وہاں آخر میں کم از کم مطالبه یہ کیا گیا کہ گورنر اور وزیر اعلیٰ کی اصطلاحات کو تبدیل کر دیا جائے تا کہ اس تاثر کی تصحیح ہو سکے کہ آپ ان علاقوں کو صوبہ بنانے جا رہے ہیں جس سے تقسیم کشمیر کی راہ ہموار ہوگی۔ پاکستانی وزیر خارجہ شاہ محمود قریشی نے ساری قیادت سے وعدہ کیا کہ آپ کے تحفظات نوٹ کر لیے گئے ہیں اور اعلانیے کے حتیٰ اجر اپر ان کی روشنی میں اصلاح کی جائے گی۔ مقام افسوس ہے کہ ایسا نہ ہوا اور چند دن کے بعد جو اعلامیہ جاری ہوا، وہ جوں کا توں تھا۔ اس سے یہ ثابت ہوا کہ اس سارے عمل کے پیچھے کوئی

ایسی نادیدہ طاقت و رقت کا فرمائی جس کے سامنے حکومت بے بس ہے۔ کڑیاں ملائی جائیں تو وہ وہی قوت ہے جس کے دباؤ میں سابق ڈائیٹر جزل پرویز مشرف نے مسئلہ کشمیر سے دست برداری اختیار کی اور تقسیم کشمیر کے مختلف مجموں فارمولے پیش کیے۔ افسوس ناک امر یہ ہے کہ مشرف حکومت کے انہتمام کے باوجود کشمیر پر پسپائی کا عمل جاری ہے اور صدر رآصف علی زرداری کے زیر قیادت حکومت ہر وہ کام کرنے پر تلقی بیٹھی ہے جو مشرف کے ہاتھوں بھی نہ کرایا جاسکتا۔ اس لیے اس امر کا قوی اندیشہ موجود ہے کہ نئی اسلامی قائم کرنے کے بعد، اس سے قرارداد پاس کرواتے ہوئے گلگت بلستان کو جتنی طور پر صوبہ قرار دیا جائے۔ یوں یہ عمل پاکستان کی طرف سے اقوامِ متحده کی قراردادوں سے یک طرف دستبرداری سمجھا جائے گا جس سے مسئلہ کشمیر کی بیانیں منہدم ہو جائیں گی کہ جس کے بل پر حق خودارادیت کی تحریک جاری ہے۔ اس کے ساتھ ہی بھارت کو ترغیب ملے گی کہ وہ اپنے زیر انتظام مقبوضہ کشمیر کے حصے بخڑے کرتے ہوئے ہندو اکثریتی صوبہ جموں کو براہ راست بھارت میں شامل کر لے، اور وادی کشمیر کے مسلمانوں کو مزید سبق سکھانے کا اہتمام کرے۔

ان خدمات کے پیش نظر جماعت اسلامی آزاد جموں و کشمیر نے پیش قدمی کرتے ہوئے سب سے پہلے گلگت میں ایک آل پارٹیز کا نفرنس منعقد کی، جس میں پہلپز پارٹی کے علاوہ تمام جماعتوں نے شرکت کی۔ اس کا نفرنس نے اس تجھیک کو مسترد کیا اور گلگت بلستان نیشنل الائنس کے مطالبے کو ایک مرتبہ پھر اپنا متفقہ مطالبہ بنا کیا۔ ۱۱ ستمبر ۲۰۰۹ء کو راولپنڈی میں جماعت اسلامی ہی کے زیر اہتمام ایک اور آل پارٹیز کا نفرنس منعقد کی گئی جس میں آزاد جموں و کشمیر، گلگت بلستان اور حریت قائدین نے شرکت کر کے اس تجھیک کو مسترد کیا اور اپنے تحفظات کا اظہار کرتے ہوئے گلگت بلستان نیشنل الائنس کے مطالبات پر مبنی ڈیکلریشن مفخور کیا۔ اس کا نفرنس کی خاص بات یہ تھی کہ صدر آزاد کشمیر اور وزیر اعظم آزاد کشمیر براؤ راست شریک رہے اور انہوں نے بھی ڈیکلریشن پر دستخط کیے۔

پاکستان کے وزیر اعظم یوسف رضا گیلانی کے دورہ مظفر آباد کے موقع پر ۸ راکتوبر ۲۰۰۹ء کو کشمیری قیادت نے ایک مرتبہ پھر متفقہ طور پر اپنے موقف کا اعادہ کیا اور اپنے تحفظات سے آگاہ کیا۔ تم یہ ہے کہ وزیر امور کشمیر اپنے موقف کی روائی رثائی وضاحت تو کرتے رہے ہیں، لیکن کشمیری

قیادت کے تحفظات اور سوالات کا کوئی جواب ان کے پاس موجود نہیں ہے۔
 حکومتی اعلامیے میں علاقے کی تاریخی حیثیت کا کوئی تعارف شامل نہیں ہے اور نہ یہ
 وضاحت موجود ہے کہ یہ اعلامیہ کب تک موثر ہے گا۔ اصولی طور پر آزاد جموں و کشمیر کے عبوری
 آئین ۱۹۷۴ء کی طرح اس اعلامیے میں بھی یہ وضاحت ہونی چاہیے تھی کہ مسئلہ کشمیر کے حل تک نظام
 کو موجودہ شکل دی جائی ہے اور اس میں حسب ضرورت تراہیم و اضافے ہوتے رہیں گے۔
 درحقیقت اس اعلامیے کے ذریعے گلگت بلستان کو کشمیر اور مسئلہ کشمیر سے فلک کرنے کے بجائے
 گلگت بلستان کے نظام کو کشمیر سے الگ رکھنے کی شوری کوشش کی گئی ہے، مثلاً انچارج وزیر کو جگہ جگہ
 وزیر امور کشمیر و گلگت بلستان تحریر کیا گیا۔ اس طرح وزارت امور کشمیر کو بھی وزارت امور کشمیر و گلگت
 بلستان قرار دے کر میں السطور یہ پیغام دینے کی کوشش کی جائی ہے کہ کشمیر اور گلگت بلستان
 دو الگ الگ اکاپیاں ہیں۔

حقیقت یہ ہے کہ بھارت اور امریکہ کا موجودہ شیطانی اتحاد پاکستان کو اپنی شہرگ سے
 محروم رکھنے کی کوشش کر رہا ہے۔ پاکستان میں بر سر اقتدار موجودہ کمزور اور بے سمت قیادت سے
 ایسے فیصلے کروانا آسان سمجھا جا رہا ہے۔ اگر پاکستان کے محبت وطن قائدین اور جماعتوں نے مجھے
 سے نکل کر بھر پور کردار ادا نہ کیا تو مسئلہ کشمیر اور تحریک آزادی کشمیر ہی کو نہیں، بلکہ خود پاکستان کی
 سلامتی کو بھی ناقابل ملائی نقصان پہنچ گا۔ کشمیریوں سے بڑھ کر نظریاتی پاکستانی شاید ہی کوئی اور
 ہو۔ گذشتہ ۶۱ برس سے وہ اپنی آزادی اور پاکستان کی بقا کی خاطر جدوجہد کر رہے ہیں اور
 اب تک پانچ لاکھ شہدا کی جانوں کا نذر انہوں پیش کر رکھے ہیں۔ قائد تحریک حریت سید علی گیلانی سمیت
 تمام کشمیری قائدین مضرات کو بھانپتے ہوئے احتجاج کر رہے ہیں لیکن ہمارے حکمران طے کیے
 ہوئے ہیں کہ کسی احتجاج کو خاطر میں نہ لایا جائے گا اور نہ کسی معقول دلیل ہی کو سند قبولیت حاصل
 ہوگی۔ یہ پہلی کامیل اس وقت رکے گا جب پاکستانی قیادت اور رائے عامہ اپنا فرض ادا کرے گی۔